

Nagħmlu s-sistema ferrovjarja
taħdem aħjar għas-soċjetà.

Sejha għall-Applikazzjonijiet għall-karigi ta' Amministraturi (Uffiċjali tal-Proġetti) fl-Unità Operattiva/ fid-Dipartimenti Operattivi

Agent Temporanju 2(f) (AD6) - bil-għan ulterjuri li jiġu stabbiliti listi ta' riżerva - ERA/AD/2021/001-OPE

I - KONTENUT TAL-IMPJIEG

L-Aġenzija qed tftitex Amministraturi (Uffiċjali tal-Proġetti) għad-Dipartiment tas-Sistema Ferrovjarja u għall-Unità tat-Twassil tal-Ippjanar u l-Approvazzjoni. Għalhekk, din is-sejha tkopri 4 oqsma:

- › **Qasam 1: Vetturi Ferrovjarji VA (Awtorizzazzjoni tal-Vettura);**
- › **Qasam 2: ERTMS VA (Awtorizzazzjoni tal-Vetturi);**
- › **Qasam 3: Subsistema tal-enerġija;**
- › **Qasam 4: Sikurezza u Operat.**

Il-kandidati jistgħu japplikaw għal aktar minn qasam wieħed (1) u **jridu jindikaw b'mod ċar fuq il-formola tal-applikazzjoni tal-ERA tagħhom għal liema qasam/oqsma japplikaw**. Il-kandidati ma jkunux jistgħu jbiddu l-qasam(oqsma) magħżul/a wara li jissottomettu l-formola ta' applikazzjoni tal-ERA.

Id-detentuti tal-impjieg se jaħdmu fid-Dipartiment tas-Sistemi Ferrovjarji fl-unitajiet li ġejjin jew fl-Unità PAD:

- › Qasam 1: Unità tal-Installazzjonijiet Fissi u Vetturi Ferrovjarji;
- › Qasam 2: ERTMS u Unità Telematika;
- › Qasam 3: Unità tal-Installazzjonijiet Fissi u Vetturi Ferrovjarji;
- › Qasam 4: Unità tas-Sikurezza u l-Operazzjonijiet.

taħt ir-responsabbiltà tal-Kap tal-Unitajiet u l-Mexxejja tat-Tim rispettivi.

Kompiti u responsabbiltajiet ewlenin għall-4 oqsma:

- › Li jissodisfaw l-oġettivi tal-proġetti/tas-servizzi fil-qasam ta' responsabbiltà tagħhom stess, skont l-istandards u l-proċeduri tal-Aġenzija;
- › Li jirrapportaw dwar il-progress ta' dawk il-proġetti/is-servizzi;
- › Li jiżguraw l-applikazzjoni korretta tal-proċessi u l-proċeduri applikabbli;
- › Li jippromwovu l-leġiżlazzjoni ferrovjarja tal-UE u jissorvelja l-implimentazzjoni tagħha;
- › Li jikkontribwixxu għall-organizzazzjoni u għat-twettiq tal-attivitajiet ta' disseminazzjoni tal-Aġenzija;
- › Li jorganizzaw u jwettqu l-konsultazzjoni mal-partijiet interessati;
- › Li jikkontribwixxu għall-koordinazzjoni, is-superviżjoni tal-proġett/tas-servizz tal-Unità;
- › Li jikkontribwixxu għat-tlaqqiġ, il-presidenza u t-tmexxija ta' gruppi ta' ħidma u networks ġestiti mill-Aġenzija;

- › Li jipprovdu għarfien espert lill-Unitajiet tal-Aġenzija u lil Istituzzjonijiet /Imprizi Kongunti oħra tal-UE fil-qasam tal-kompetenza proprja;
- › Li jikkomunikaw mal-partijiet ikkonċernati esterni (inklużi rappreżentanti minn awtoritajiet nazzjonali fl-Ewropa u barra mill-Ewropa) u jhejju laqgħat u rapporti relatati.

Kompiti u responsabbiltajiet ewlenin għall-oqsma speċifiċi:

Qasam 1: Vetturi Ferrovjarji VA:

B'enfasi fuq is-subsistema tal-vetturi ferrovjarji:

- › Li jkun bħala Evalwatur u/jew Maniġer tal-Proġett għal awtorizzazzjonijiet (tat-tip) ta' vetturi;
- › Li jiżgura li l-proġetti ta' awtorizzazzjonijiet (tat-tip) ta' vetturi jitwasslu fil-ħin, bi kwalità u f'konformità mal-baġit;
- › Li jkun il-punt ta' kuntatt għall-applikazzjonijiet tal-awtorizzazzjonijiet (tat-tip) ta' vetturi;
- › Li jkun il-punt ta' kuntatt għall-NSA fir-rigward tal-awtorizzazzjonijiet (tat-tip) ta' vettura;
- › Li jipprovdi ritorn ta' esperjenza u tagħlimiet meħuda minn awtorizzazzjonijiet (tat-tip) ta' vetturi dwar proġetti;
- › Li jiżgura informazzjoni preċiża u konsistenti għall-ħruġ ta' kontijiet għall-proġetti tal-awtorizzazzjoni (tat-tip) ta' vetturi;
- › Li jidentifika l-bidliet possibbli (biex jiġu rrimedjati d-difetti jew jittejjeb il-proċess) li għandhom isiru fil-qafas regolatorju, il-gwida ta' appoġġ jew il-punt uniku ta' servizz (OSS);
- › Li janalizza, jipprepara u jabbozza dokumenti ta' politika, linji gwida u testi oħra relatati mas-subsistema tal-vetturi ferrovjarji.

Qasam 2: ERTMS VA:

B'enfasi fuq is-subsistema ta' kontroll-kmand u s-sinjalazzjoni abbord (ERTMS u GSMR abbord):

- › Li jkun bħala Evalwatur u/jew Maniġer tal-Proġett għal awtorizzazzjonijiet (tat-tip) ta' vetturi;
- › Li jiżgura li l-proġetti ta' awtorizzazzjonijiet (tat-tip) ta' vetturi jitwasslu fil-ħin, bi kwalità u f'konformità mal-baġit;
- › Li jkun il-punt ta' kuntatt għall-applikazzjonijiet tal-awtorizzazzjonijiet (tat-tip) ta' vetturi;
- › Li jkun il-punt ta' kuntatt għall-NSA fir-rigward tal-awtorizzazzjonijiet (tat-tip) ta' vetturi;
- › Li jipprovdi ritorn ta' esperjenza u tagħlimiet meħuda minn awtorizzazzjonijiet (tat-tip) ta' vetturi dwar proġetti;
- › Li jiżgura informazzjoni preċiża u konsistenti għall-ħruġ ta' kontijiet għall-proġetti tal-awtorizzazzjoni (tat-tip) ta' vetturi;
- › Li jidentifika l-bidliet possibbli (biex jiġu rrimedjati d-difetti jew jittejjeb il-proċess) li għandhom isiru fil-qafas regolatorju, il-gwida ta' appoġġ jew il-punt uniku ta' servizz (OSS);
- › Li janalizza, jipprepara u jabbozza dokumenti ta' politika, linji gwida u testi oħra relatati mas-subsistema ta' kontroll-kmand u s-sinjalazzjoni abbord (ERTMS u GSMR abbord).

Qasam 3: Subsistema tal-enerġija:

- › Li janalizza, jipprepara u jabbozza dokumenti ta' politika bħal Speċifikazzjonijiet Tekniċi għall-Interoperabbiltà, linji gwida u testi oħra relatati mas-subsistema tal-Enerġija;
- › Li jiżgura valutazzjoni effettiva, f'waqtha u teknikament soda tar-regoli nazzjonali tal-installazzjonijiet fissi;
- › Li jiġġestixxi proġetti u jikkoordina l-proċess ta' valutazzjoni bil-għan li jinħarġu awtorizzazzjonijiet tal-vetturi;

Qasam 4: Sikurezza u Operat:

- › Li jiġġestixxi l-proġetti u jikkoordina l-proċess ta' valutazzjoni bil-għan li johroġ ċertifikati ta' sigurtà uniċi lill-imprizi ferrovjarji;
- › Li jiżgura valutazzjoni effettiva, f'waqtha u teknikament soda tal-applikazzjonijiet għal ċertifikati ta' sigurtà uniċi;
- › Li jissodisfa l-oġġettivi tal-proġetti f'konformità mal-istandards u l-proċeduri tal-Aġenzija, relatati ma':
 - › It-titjib tas-sigurtà ferrovjarja permezz ta' kultura ta' sigurtà pożittiva u l-integrazzjoni ta' fatturi umani u organizzattivi;
 - › L-armonizzazzjoni tal-operazzjonijiet ferrovjarji u s-sistemi ta' ġestjoni.

II - KRITERJI TA' ELIĠIBBILTÀ

Għall-4 oqsma, il-proċedura tal-għażla hija miftuħa għall-kandidati li, sad-data tal-għeluq tas-sottomissjoni tal-applikazzjonijiet, jissodisfaw il-kriterji ta' eliġibbiltà **kollha** li ġejjin:

1. Rekwiziti ġenerali:

- › Ikunu ċittadini ta' Stat Membru tal-Unjoni Ewropea¹, jew ċittadini taż-Żona Ekonomika Ewropea (l-Iżlanda, il-Liechtenstein u n-Norveġja);
- › Ikunu intitolati għad-drittijiet kollha bħala ċittadini;
- › Ikunu wettqu kull obbligu impost mil-ligijiet applikabbli li jikkoncernaw is-servizz militari²;
- › Jissodisfaw ir-rekwiziti tal-karattru għad-dmirijiet involuti³;
- › Ikunu fizikament f'saħħithom biex iwettaq id-dmirijiet relatati mal-kariga⁴;
- › Ikollhom għarfien tajjeb ħafna ta' lingwa uffiċjali⁵ tal-Unjoni Ewropea u għarfien sodisfaċenti ta' lingwa uffiċjali oħra⁶ tal-Unjoni Ewropea sa fejn dan huwa meħtieġ għat-twettiq tad-dmirijiet relatati mal-kariga;
- › Ikollhom anqas mill-età li fiha l-persunal tal-UE jirtira b'mod awtomatiku, jiġifieri attwalment fl-aħħar jum tax-xahar li fiha huwa/hija jilħaq/tiħaq l-età ta' 66 sena⁷.

2. Kwalifiki minimi:

- › Ikollhom livell ta' edukazzjoni li jikkorrispondi għal studji universitarji mitmuma, attestati b'diploma meta l-perjodu normali tal-edukazzjoni universitarja jkun ta' **4 snin** jew aktar, segwiti minn mill-anqas 3 snin ta' esperjenza professjonali;
JEW
- › Ikollhom livell ta' edukazzjoni li jikkorrispondi għal studji universitarji mitmuma, attestati b'diploma meta l-perjodu normali tal-edukazzjoni universitarja jkun ta' **3 snin**, segwiti minn mill-anqas 4 snin ta' esperjenza professjonali;

1 L-Istati Membri tal-Unjoni Ewropea huma: l-Awstrija, il-Belġju, il-Bulgarija, il-Kroazja, Ċipru, ir-Repubblika Ċeka, id-Danimarka, l-Estonja, il-Finlandja, Franza, il-Ġermanja, il-Greċja, l-Ungerija, l-Irlanda, l-Italja, il-Latvja, il-Litwanja, il-Lussemburgu, Malta, in-Netherlands, il-Polonja, il-Portugall, ir-Rumanija, is-Slovakkja, is-Slovenja, Spanja u l-Iżvezja.

2 Jekk applikabbli

3 Qabel ma jiġi rekrutat, il-kandidat li jintgħazel jintalab jipprovdi ċertifikat li jikkonferma li m'hemm l-ebda rekord kriminali

4 Qabel ma jiġi rekrutat, il-kandidat li jintgħazel għandu jiġi ezaminat f'centru mediku indikat mill-Aġenzija sabiex jiġi kkonfermat li r-rekwiziti tal-Artikolu 28(e) tar-Regolament tal-Persunal tal-Uffiċjali u tas-CEOS tal-UE jiġu ssodisfati

5 Il-lingwa materna tiegħek jew lingwa oħra uffiċjali tal-UE li għandek għarfien tajjeb ħafna tagħha li jikkorrispondi għal-livell C1 kif definit fil-Qafas Komuni Ewropew ta' Referenza għal-Lingwi (QKERL) <http://europass.cedefop.europa.eu/mt/resources/european-language-levels-cefr>

6 Għarfien tat-tieni lingwa uffiċjali tal-UE tiegħek li tikkorrispondi għal mill-anqas livell B2 kif definit fil-Qafas Komuni Ewropew ta' Referenza għal-Lingwi (QKERL) <http://europass.cedefop.europa.eu/mt/resources/european-language-levels-cefr>

7 Ara l-Artikolu 52(a) tar-Regolament tal-Persunal għall-Uffiċjali għal Aġenti Temporari, applikabbli għal Aġenti Kuntrattwali b'analogija, l-Artikolu 119 tas-CEOS

Jiġu aċċettati biss kwalifiki maħruġa mill-awtoritajiet tal-Istati Membri tal-UE jew mill-awtoritajiet taż-ŻEE (Żona Ekonomika Ewropea) u kwalifiki rikonoxxuti bħala ekwivalenti mill-awtoritajiet rilevanti tal-Istati Membri tal-UE jew taż-ŻEE.

III - KRITERJI TAL-GĦAŻLA

Il-kandidati li jissodisfaw il-kriterji ta' eliġibbiltà stabbiliti hawn fuq, jiġu vvalutati u jingħataw punteġġ skont **il-kriterji tal-għażla**. Il-kandidati li ma jissodisfawx wieħed jew iktar mill-kriterji tal-għażla mhumiex se jiġu esklużi immedjatament mill-għażla.

Il-kriterji tal-għażla użati sabiex jiġu vvalutati l-applikazzjonijiet tal-kandidati skont **il-kariga/karigi magħżula**:

Qasam 1: Vetturi Ferrovjarji VA:

- › Studji universitarji fil-qasam tal-inginerija JEW ix-xjenzi preċiżi⁸ JEW it-trasport;
- › Għarfien tajjeb tal-lingwa Ingliża⁹;
- › Minimu ta' sena esperjenza professjonali fl-awtorizzazzjoni ta' vetturi ferrovjarji;
- › Mill-inqas 3 snin esperjenza professjonali fil-manutenzjoni, l-operat jew id-disinn ta' vetturi ferrovjarji;
- › Minimu ta' 3 snin esperjenza professjonali fil-valutazzjoni tal-konformità (Korp Notifikat, Korp Maħtur);
- › Għarfien u minimu ta' sena esperjenza professjonali fil-metodi u l-għodod ta' ġestjoni tal-proġetti;
- › Kmand tajjeb (mitkellem u miktub bħala utent indipendenti-livell B2 fit-3 oqsma: Taħdit, Kitba u Fehim) ta' waħda jew aktar mil-lingwi li ġejjin¹⁰: il-Bulgaru, iċ-Ċek, il-Ġermaniż, l-Ungeriz, il-Pollakk, il-Portugiż, is-Sloven u s-Slovakk;
- › Għarfien tajjeb ta' kwalunkwe lingwa uffiċjali addizzjonali¹¹ (mitkellma u miktuba bħala utent indipendenti-livell B2 fit-3 oqsma: Taħdit, Kitba u Fehim) tal-Unjoni Ewropea.

Qasam 2: ERTMS VA:

- › Studji universitarji fil-qasam tal-inginerija JEW tax-xjenza preċiża¹² JEW tat-trasport JEW tax-xjenza tal-kompjuter;
- › Għarfien tajjeb tal-lingwa Ingliża¹³;
- › Minimu ta' sena esperjenza professjonali fl-awtorizzazzjoni ta' vetturi ferrovjarji;
- › Minimu ta' 3 snin esperjenza professjonali fil-qasam tad-disinn u l-installazzjoni ta' sistemi ta' kontroll-kmand u sinjalazzjoni;
- › Minimu ta' 3 snin esperjenza professjonali fil-qasam tal-valutazzjoni tal-konformità, iċ-ċertifikazzjoni u l-ittestjar ta' sistemi ta' kontroll-kmand u sinjalazzjoni (Korp Notifikat jew Laboratorju akkreditat);

⁸ Xjenzi preċiżi huma dawk ix-xjenzi "li jagħtu prova ta' preċiżjoni assoluta fir-riżultati tagħhom". Eżempji ta' xjenzi preċiżi huma l-matematika, il-kimika u l-fiżika

⁹ Peress li l-lingwa ta' ħidma tal-Aġenzija hija l-Ingliż, huwa meħtieġ livell minimu B2 fl-Ingliż (fit-3 oqsma: Taħdit, Kitba u Fehim) bl-Ingliż

¹⁰ Abbażi tal-ammont ta' xogħol tal-attivitajiet għall-awtorizzazzjoni tal-vetturi, l-Aġenzija teħtieġ persunal addizzjonali li jkollu għarfien tajjeb tal-lingwi speċifiki, livell minimu ta' B2 fit-3 oqsma: Taħdit, Kitba u Fehim huma meħtieġa

¹¹ Ara n-nota 9 f'qiegħ il-paġna

¹² Xjenzi preċiżi huma dawk ix-xjenzi "li jagħtu prova ta' preċiżjoni assoluta fir-riżultati tagħhom". Eżempji ta' xjenzi preċiżi huma l-matematika, il-kimika u l-fiżika

¹³ Peress li l-lingwa ta' ħidma tal-Aġenzija hija l-Ingliż, huwa meħtieġ livell minimu B2 fl-Ingliż (fit-3 oqsma: Taħdit, Kitba u Fehim) bl-Ingliż

- › Għarfien u minimu ta' sena esperjenza professjonali fil-metodi u l-għodod ta' ġestjoni tal-proġetti;
- › Kmand tajjeb (mitkellem u miktub bħala utent indipendenti-livell B2 fit-3 oqsma: Taħdit, Kitba u Fehim) ta' waħda jew aktar mil-lingwi li ġejjin¹⁴: il-Bulgaru, iċ-Ċek, il-Ġermaniż, l-Ungeriz, il-Pollakk, il-Portugiż, is-Sloven u s-Slovakk;
- › Għarfien tajjeb ta' kwalunkwe lingwa uffiċjali addizzjonali¹⁵ (mitkellma u miktuba bħala utent indipendenti-livell B2 fit-3 oqsma: Taħdit, Kitba u Fehim) tal-Unjoni Ewropea.

Qasam 3: Subsistema tal-ENERĠIJA:

- › Studji universitarji fil-qasam tal-inġinerija JEW ix-xjenzi preċiżi¹⁶ JEW it-trasport;
- › Għarfien tajjeb tal-lingwa Inġliża¹⁷;
- › Minimu ta' 3 snin esperjenza professjonali fil-manutenzjoni, l-operat jew id-disinn tas-subsistema tal-Enerġija;
- › Minimu ta' 3 snin esperjenza professjonali fl-abbozzar, il-valutazzjoni u l-ġestjoni tal-ispeċifikazzjonijiet tal-Enerġija;
- › Għarfien u minimu ta' sena esperjenza professjonali fil-metodi u l-għodod ta' ġestjoni tal-proġetti;
- › Għarfien ta' u esperjenza fi kwistjonijiet ta' interoperabbiltà, b'mod partikolari dwar is-subsistema tal-Enerġija;
- › Esperjenza ta' xogħol ippruvata f'ambjent internazzjonali;
- › Minimu ta' sena esperjenza professjonali fl-awtorizzazzjoni ta' vetturi ferrovjarji;

Qasam 4: Sikurezza u Operat:

- › Studji universitarji fil-qasam tal-inġinerija JEW ix-xjenzi preċiżi¹⁸ JEW it-trasport;
- › Għarfien tajjeb tal-lingwa Inġliża¹⁹;
- › Minimu ta' 3 snin esperjenza professjonali fl-operazzjonijiet ferrovjarji;
- › Minimu ta' 3 snin esperjenza professjonali fl-iżvilupp jew l-awditjar ta' sistemi ta' ġestjoni tas-sikurezza (jew sistemi ta' ġestjoni simili oħra);
- › Minimu ta' sena esperjenza professjonali fil-metodi u l-għodod ta' ġestjoni tal-proġetti;
- › Minimu ta' sena esperjenza professjonali fl-integrazzjoni tal-fatturi umani u l-kultura tas-sigurtà²⁰.
- › Kmand tajjeb (mitkellem u miktub bħala utent indipendenti-livell B2 fit-3 oqsma: Taħdit, Kitba u Fehim) ta' waħda jew aktar mil-lingwi li ġejjin²¹: il-Bulgaru, iċ-Ċek, il-Ġermaniż, l-Ungeriz, il-Pollakk, il-Portugiż, is-Sloven, is-Slovakk, il-Litwan, il-Latvjan, l-Estonjan u l-Kroat;
- › Għarfien tajjeb ta' kwalunkwe lingwa uffiċjali addizzjonali²² (mitkellma u miktuba bħala utent indipendenti-livell B2 fit-3 oqsma: Taħdit, Kitba u Fehim) tal-Unjoni Ewropea.

Il-kwalifiki edukattivi/akkademiċi u l-esperjenzi professjonali jridu jiġu deskritti b'mod preċiż kemm jista' jkun fil-formola ta' applikazzjoni tal-ERA.

14 Abbażi tal-ammont ta' xogħol tal-attivajiet għall-awtorizzazzjoni tal-vetturi, l-Aġenzija teħtieġ persunal addizzjonali li jkollu għarfien tajjeb tal-lingwi speċifikati, livell minimu ta' B2 fit-3 oqsma: Taħdit, Kitba u Fehim huma meħtieġa

15 Ara n-nota 9 f'qiegħ il-paġna

16 Xjenzi preċiżi huma dawk ix-xjenzi "li jagħtu prova ta' preċiżjoni assoluta fir-riżultati tagħhom". Eżempji ta' xjenzi preċiżi huma l-matematika, il-kimika u l-fiżika

17 Peress li l-lingwa ta' ħidma tal-Aġenzija hija l-Inġliż, huwa meħtieġ livell minimu B2 fl-Inġliż (fit-3 oqsma: Taħdit, Kitba u Fehim) bl-Inġliż

18 Xjenzi preċiżi huma dawk ix-xjenzi "li jagħtu prova ta' preċiżjoni assoluta fir-riżultati tagħhom". Eżempji ta' xjenzi preċiżi huma l-matematika, il-kimika u l-fiżika

19 Peress li l-lingwa ta' ħidma tal-Aġenzija hija l-Inġliż, huwa meħtieġ livell minimu B2 fl-Inġliż (fit-3 oqsma: Taħdit, Kitba u Fehim) bl-Inġliż

20 Dan ma għandux jiġi konfuż mal-ġestjoni tar-Riżorsi Umani (hillet u kompetenzi)! B'fatturi umani, nirreferu għal: "Għarfien tal-kultura tas-sigurtà u tal-fatturi umani fis-sigurtà".

21 Abbażi tal-ammont ta' xogħol tal-attivajiet għall-awtorizzazzjoni tal-vetturi, l-Aġenzija teħtieġ persunal addizzjonali li jkollu għarfien tajjeb tal-lingwi speċifikati, livell minimu ta' B2 fit-3 oqsma: Taħdit, Kitba u Fehim huma meħtieġa

22 Ara n-nota 9 f'qiegħ il-paġna

Il-kandidati li jiġu vvalutati bħala l-aktar adatti abbażi tal-kriterji tal-għażla jiġu mistiedna għal intervista u test bil-miktub.

IV - INTERVISTA U TEST BIL-MIKTUB

Il-kandidati mistiedna għall-fażi tat-test li tinkludi intervista strutturata u test bil-miktub se jiġu vvalutati u jingħataw punteġġi skont il-kriterji li ġejjin:

Għall-intervista: kriterji rilevanti għall-4 oqsma:

Ħiliet personali:

- › Motivazzjoni;
- › Abbiltà ta' ħidma f'tim;
- › Analizi u soluzzjoni tal-problemi;
- › Ħiliet ta' orjentazzjoni tas-servizz

Kompetenzi tekniċi:

- › Il-fehim tal-funzjonament tas-sistema ferrovjarja u ta' sistemi oħrajn tat-trasport kif ukoll l-għarfien tal-politiki ferrovjarji tal-Unjoni Ewropea u l-qafas legali applikabbli;
- › Il-kapaċità li jikkomunika b'mod effettiv bl-Ingliż.

Għall-intervista: kriterji rilevanti għall-qasam tal-Vetturi Ferrovjarji VA:

- › Għarfien dwar l-interoperabbiltà ferrovjarja b'mod partikolari relatat mal-manutenzjoni, id-disinn, l-operat u l-awtorizzazzjoni tal-vetturi b'enfasi fuq is-subsistema tal-vetturi ferrovjarji.

Għall-intervista: kriterji rilevanti għall-qasam tal-ERTMS VA:

- › Għarfien dwar l-interoperabbiltà ferrovjarja b'mod partikolari relatat mal-manutenzjoni, id-disinn, l-operat u l-awtorizzazzjoni ta' vetturi b'enfasi fuq subsistema ta' kontroll-kmand u sinjalazzjoni abbord (ERTMS u GSMR abbord).

Għall-intervista: kriterji rilevanti għall-qasam tal-ENERĠIJA:

- › Għarfien dwar l-interoperabbiltà ferrovjarja b'mod partikolari relatat mal-manutenzjoni, id-disinn, l-operat u l-awtorizzazzjoni tas-subsistema tal-enerġija.

Għall-intervista: kriterji rilevanti għall-qasam tas-Sigurtà u tal-Operazzjonijiet:

- › Għarfien tas-sistemi ta' ġestjoni (tas-sigurtà) u tal-operazzjonijiet ferrovjarji;
- › Sensibilizzazzjoni dwar is-Sigurtà: Il-kapaċità li jidentifikaw, jivvalutaw, jimmitigaw u jimmonitorjaw i-riskji u jiffokaw fuq is-sigurtà.

Għat-test bil-miktub: rilevanti għall-oqsma kollha:

- › Għarfien u kompetenzi relatati mal-karigi speċifiċi;
- › Kapaċità li jsir sommarju ta' kwistjonijiet tekniċi b'mod ċar u komprensiv;
- › Ħiliet konċettwali u analitiċi (inkl. analitika tan-negozju);
- › Kapaċità li jikkomunikaw b'mod effettiv bl-Ingliż miktub.

Għall-kelliema nattivi tal-Ingliż, il-kapaċità tiegħek li tikkomunika bit-tieni lingwa tal-UE tiegħek se tiġi ttestjata matul l-intervista. Minħabba li din tiffirma parti mir-rekwiziti generali msemmija hawn fuq,

kwalunkwe nuqqas li tagħti prova tal-livell sodisfaċenti tat-tieni lingwa tal-UE tiegħek iwassal biex tiġi eskluż mill-għażla.

Għal-lingwi uffiċjali addizzjonali tal-Unjoni Ewropea għall-oqsma 1, 2 u 4: il-kandidati għandhom jintalbu jipprovdu dokumenti ta' prova/provi li għandhom il-livell meħtieġ. Dawn il-lingwi jistgħu jiġu ttestjati wkoll b'mod kwalitattiv matul l-intervista.

Sejha għall-Applikazzjonijiet għall-karigi ta' Amministraturi (Uffiċjali tal-Proġetti) fl-Unità Operattiva/ fid-Dipartiment Operattiv

Agent Temporanju 2(f) (AD6) - bil-għan ulterjuri li jiġu stabbiliti listi ta' rizerva - ERA/AD/2021/001-OPE

<i>Data tal-pubblikazzjoni:</i> 10/05/2021	<i>Data ta' skadenza għall-applikazzjonijiet:</i> 08/06/2021 (23.59 CET, ħin lokali ta' Valenciennes)
<i>Tip ta' kuntratt:</i> Agent Temporanju 2(f) <i>Grupp tal-funzjoni u grad:</i> AD6	<i>Post tal-impjeg:</i> Valenciennes, Franza
<i>Durata tal-kuntratt:</i> 4 snin u jista' jiġġedded għal perjodu definit ta' mhux aktar minn 4 snin. Jekk jiġġedded għat-tieni darba, il-kuntratt isir indefinit	<i>Salarju bażiku fix-xahar:</i> EUR 5.563,58 fl-ewwel skala b'koeffiċjent tal-korrezzjoni ta' 20,5 % (mill-01/07/2020) flimkien ma' gratifiki speċifiċi fejn applikabbli
<i>Dipartiment Operazzjonali u Unità PAD:</i> ara hawn taħt	
<i>L-applikazzjonijiet għandhom jintbagħtu bl-email biss lill-mailbox:</i> jobs@era.europa.eu	<i>Lista ta' rizerva valida sa:</i> 08/06/2023, bil-possibbiltà li tiġi estiża

<p>L-AĠENZIJA</p> <p>L-Aġenzija tal-Unjoni Ewropea għall-Ferroviji hija aġenzija tal-Unjoni Ewropea stabbilita bir-<u>Regolament (UE) 2016/796</u>. L-għan tagħha huwa li tappoġġa l-iżvilupp ta' Żona Ferrovjarja Unika Ewropea, mingħajr fruntieri, u li tiggarantixxi livell għoli ta' sikurezza.</p> <p>Il-missjoni ewlenija tal-Aġenzija hija li tagħmel is-sistema ferrovjarja taħdem aħjar għas-soċjetà.</p> <p>Aħna impenjati li niksbu dan billi:</p> <ul style="list-style-type: none"> › Nipprovdu ċertifikazzjonijiet, awtorizzazzjonijiet u servizzi ta' approvazzjoni minn qabel lis-settur ferrovjarju; › Niżviluppaw approċċ komuni għas-sikurezza fis-Sistema Ewropea tal-Ġestjoni tat-Traffiku Ferrovjarju (ERTMS); › Nissorveljaw lill-Awtoritajiet tas-Sikurezza Nazzjonali (NSAs) u lill-Korpi Notifikati; › Nipprovdu assistenza (eż. disseminazzjoni, taħriġ) lill-Istati Membri, lill-NSAs u lill-partijiet ikkonċernati; › Nipprovdu appoġġ tekniku lill-Kummissjoni Ewropea, u › Nippromwovu aċċess semplifikat għall-konsumaturi għas-settur ferrovjarju Ewropew. <p>Aktar dettalji dwar l-attivitajiet tagħna huma disponibbli fid-<u>Dokument ta' Programmar Uniku</u>.</p> <p>Il-Kwartieri Ġenerali tal-Aġenzija jinsabu f'Valenciennes, b'xi faċilitajiet f'Lille ddedikati għal avvenimenti speċifiċi. Jekk jogħġbok żur din il-link <u>hawn</u> għall-missjoni, il-viżjoni u l-valuri tal-Aġenzija.</p> <p>Għal aktar informazzjoni, jekk jogħġbok aqra dwarna fuq era.europa.eu.</p>

ID-DIPARTIMENT TAS-SISTEMI FERROVJARJI

Id-Dipartiment tas-Sistema Ferrovjarja (RSY) huwa ċ-ċentru ta' Kompetenza tas-Sistema Ferrovjarja għall-Aġenzija.

Id-dipartiment tal-RSY, li huwa organizzat fi tliet Unitajiet differenti, ikopri:

- › Is-sikurezza ferrovjarja u l-operat;
- › L-Interoperabbiltà Ferrovjarja tal-vetturi u tal-infrastruttura;
- › Is-Sistema Ewropea tal-Ġestjoni tat-Traffiku Ferrovjarju (ERTMS) u t-Telematika.

Id-Dipartiment tas-Sistema Ferrovjarja għandu l-għan li jixpruna l-evoluzzjoni tal-Arkitettura tas-Sistema fil-Mira taż-Żona Ferrovjarja Unika Ewropea (SERA) f'termini ta' speċifikazzjonijiet, verifika u proċessi ta' ċertifikazzjoni.

L-RSY huwa responsabbli wkoll biex jiżviluppa proposti u jappoġġa s-settur biex jottimizza l-evoluzzjoni tas-Sistema Ferrovjarja fil-Mira SERA li tisfrutta s-soluzzjonijiet l-aktar vijabbli għal aktar interoperabbiltà teknika u operattiva. Barra minn hekk, l-RSY huwa responsabbli mill-manutenzjoni u, sa fejn hu fattibbli, mit-titjib tas-sikurezza u l-prestazzjoni ġenerali tas-sistema ferrovjarja.

Missjoni oħra tal-RSY hija li jaġixxi bħala l-memorja korporattiva għall-evoluzzjoni tal-Arkitettura tas-Sistema Ferrovjarja SERA u bħala l-Awtorità tas-Sistema għall-ERTMS u l-Applikazzjonijiet Telematiċi għall-Passiġġieri u l-Merkanzija.

L-RSY għandu l-għan li jiżgura l-konsistenza tad-deċiżjonijiet tekniċi meħuda fl-Unitajiet u t-Timijiet differenti tal-Aġenzija.

L-UNITÀ TAT-TWASSIL TAL-IPPJANAR U L-APPROVAZZJONIJIET

L-Unità tat-"Twassil tal-Ippjanar u l-Approvazzjonijiet" (PAD) hija ċ-ċentru tal-proġett tal-Aġenzija, il-qasam ta' attività l-aktar ġdid għall-Aġenzija.

Speċjalisti differenti huma involuti fl-oqsma ewlenin tagħha, li huma ffokati prinċipalment fuq:

- › L-awtorizzazzjoni (tat-tip) ta' vettura;
- › Iċ-ċertifikati ta' sikurezza uniċi, u
- › L-approvazzjoni ERTMS trackside.

Dan kollu huwa parti mir-rwoli l-ġodda li l-Aġenzija se tassumi minhabba l-implimentazzjoni tar-Raba' Pakkett Ferrovjarju.

Minbarra dawn l-attivitajiet ta' approvazzjoni, il-PAD tiżgura wkoll ġestjoni u kontroll sodi ta' proġetti u programmi żviluppati mill-Aġenzija u dak kruċjali għar-reputazzjoni tagħha u għall-funzjonament xieraq taż-Żona Ferrovjarja Unika Ewropea.

Il-PAD għandha rwol ta' rispons sinifikanti fir-rappurtar dwar l-implimentazzjoni tad-dokument ta' ħidma tal-Aġenzija lill-Unità EXO.

PROĊEDURA TA' APPLIKAZZJONI

Sabiex l-applikazzjonijiet **ikunu validi**, il-kandidati għandhom jissottomettu l-formola tal-applikazzjoni ERA mimlija kif xieraq sad-data tal-għeluq għas-sottomissjoni tal-applikazzjonijiet.

Il-kandidati li għandhom lawrji/diplomi mhux tal-UE huma mitluba jibagħtu verżjonijiet skennjati tal-lawrji/tad-diplomi vvalidati tal-UE flimkien mal-applikazzjoni tal-ERA tagħhom.

Nuqqas ta' konformità mal-istruzzjonijiet jirriżulta fl-eskluzjoni mill-proċedura tal-għażla.

Minħabba li l-lingwa ta' ħidma tal-Aġenzja hija l-Ingliż, il-kandidati huma mhegġa biex japplikaw bl-Ingliż biex jiffaċilitaw il-proċess tal-għażla.

L-applikazzjonijiet għandhom jintbagħtu permezz ta' email lil mailbox jobs@era.europa.eu mhux iktar tard minn **08/06/2021** f'23.59 CET (ħin lokali ta' Valenciennes), **filwaqt li jindikaw b'mod ċar in-numru ta' referenza tas-sejha għall-applikazzjonijiet fil-linja tas-suġġett.**

Jekk jogħġbok, innota li l-applikazzjonijiet sottomessi b'fax jew bil-posta mhumiex se jiġu kkunsidrati.

Jekk fi kwalunkwe stadju fil-proċedura, jiġi stabbilit li l-informazzjoni pprovduta mill-kandidat hija żbaljata, il-kandidat inkwistjoni jista' jiġi skwalifikat.

Huwa pprojbit li l-kandidati jagħmlu kuntatt dirett jew indirett mal-membri tal-Kumitat tal-Għażla, jew li xi ħadd jagħmel dan f'isimhom. L-Awtorità Awtorizzata biex Tikkonkludi l-Kuntratti b'delega (minn hawn 'il quddiem l-AACC) tirriżerva d-dritt li tiskwalifika lil kwalunkwe kandidat li jinjora din l-istruzzjoni.

Se jiġu stabbiliti listi ta' riżerva li se jkunu validi għal sentejn mid-data tal-għeluq tal-proċedura tal-għażla. Il-validità tal-listi ta' riżerva tista' tiġi estiża jekk l-AACC tiddeċiedi dan. Il-listi ta' riżerva jistgħu jintużaw għar-reklutaġġ għal karigi oħrajn li għandhom l-istess FG, grad u profil bħal dak deskritt hawn fuq.

Jekk jogħġbok innota li minħabba n-numru kbir ta' applikazzjonijiet li nistgħu nircievu sad-data tal-iskadenza għas-sottomissjoni, jista' jkun li s-sistema tiffaċċja problemi biex tipproċessa ammonti kbar ta' data. Għalhekk, l-applikanti huma mhegġa jibagħtu l-applikazzjoni tal-ERA tagħhom ferm aktar qabel mid-data tal-iskadenza.

Importanti: Id-dokumenti ta' sostenn (eż. kopji ċċertifikati ta' lawrji/diplomi, provi ta' esperjenza, eċċ.) ma GĦANDHOMX jintbagħtu f'dan l-istadju iżda għandhom jintalbu fi stadju tal-proċedura aktar tard. L-ebda dokument mhu se jintbagħat lura lill-kandidati.

PROCEDURA TAL-GHAŻLA

L-għażla se tiġi organizzata kif ġej:

1. L-AACC tistabbilixxi Kumitat tal-Għażla. L-ismijiet tal-membri jiġu ppubblikati fuq is-sit web tal-ERA;
2. Il-Kumitat tal-Għażla se jivverifika l-applikazzjonijiet sottomessi skont il-kriterji speċifiċi deskritti fit-taqsim "Kriterji ta' eligibbiltà" fis-Sejha għall-Applikazzjonijiet;
3. L-applikazzjonijiet li jissodisfaw dawn il-kundizzjonijiet imbagħad se jiġu vvalutati u jingħataw punteġġi skont il-kriterji tal-għażla deskritti fit-taqsim "Il-kriterji tal-għażla" fis-Sejha għall-Applikazzjonijiet;
4. Għal kull qasam, jitqiesu biss il-kandidati li jgħaddu minn minimu ta' 60 % tal-punti totali mogħtija għall-kriterji tal-għażla. Minn din il-lista u għal kull qasam, il-Kumitat tal-Għażla jagħmel lista mqassra ta' kandidati bl-ogħla punteġġi li għandhom jiġu mistiedna għall-intervista u test bil-miktub;
5. L-intervisti kollha u t-test bil-miktub għandhom isiru bl-Ingliż. Jekk il-lingwa materna tiegħek tkun l-Ingliż, it-tieni lingwa indikata fil-formola ta' applikazzjoni għandha tiġi ttestjata. Il-kandidati li indikaw li jafu l-Bulgaru, iċ-Ċek, il-Ġermaniż, l-Ungeriz, il-Pollakk, il-Portugiż, is-Sloven, is-Slovakk,

il-Litwan, il-Latvjan, l-Estonjan u l-Kroat jistgħu jiġu ttestjati bil-fomm għal dawk li indikaw dawn il-lingwi skont il-kriterji tal-għażla tagħhom minn kelliema esperti li mhux neċessarjament huma membri tal-kumitat tal-għażla;

6. Il-puntegġi għall-intervisti u t-test bil-miktub huma stabbiliti kif ġej:
- › Puntegġ totali għall-intervista: **70 punt** Puntegġ minimu biex tgħaddi: **42 punt (60 %)**
 - › Puntegġ totali għat-test bil-miktub: **30 punt** Puntegġ minimu biex tgħaddi: **18-il punt (60 %)**

It-test bil-miktub tal-kandidati ma għandux jiġi vvalutat jekk matul l-intervista l-puntegġ minimu biex wieħed jgħaddi ma jintlaħaqx;

7. Wara r-riżultati tal-intervisti u t-test bil-miktub, **għall-oqsma 1, 2 u 4:** l-ewwel **12**-il kandidat (numru indikattiv) se jitqiegħdu fuq il-lista ta' kandidati xierqa. **Għall-qasam 3:** l-ewwel **6** (numru indikattiv) kandidati se jitniżzlu fil-lista ta' kandidati xierqa. Il-Kumitat tal-Għażla jipproponi listi ta' kandidati xierqa fl-ordni ta' prijorità lill-AACC sabiex jitqiegħdu fil-listi ta' riżerva differenti. Il-kandidati għandhom jinnotaw li l-inklużjoni f'dawn il-listi ma tigarantixxi rekluatgħ;
8. Il-listi ta' riżerva għandhom ikunu validi sa **08/06/2023**. Din tista' tiġi estiża permezz ta' deċiżjoni tal-AACC;
9. Il-listi ta' riżerva stabbiliti permezz ta' proċeduri ta' għażla esterni jistgħu jiġu kondiviżi ma' Aġenziji oħra tal-UE;
10. F'konformità mad-Deċiżjoni Nru 210, Titolu II, Art. 2 (b) tal-Bord tat-Tmexxija (MB), l-Aġenzija tista' b'mod ta' eċċezzjoni toffri kuntratt ta' impjieg għal pożizzjoni simili ta' Aġent Kuntrattwali (CA) lil rebbieh b'suċċess fuq lista ta' riżerva ta' Aġent Temporanju (TA);
11. Il-kandidati fuq il-lista ta' riżerva jistgħu jkunu meħtieġa jgħaddu minn intervista mad-Direttur Eżekuttiv;
12. Qabel ma jiġu offruti kuntratt ta' impjieg, il-kandidati magħzula għandhom jintalbu jissottomettu d-dokumenti kollha rilevanti li jippruvaw l-isfond edukattiv u l-esperjenza professjonali;
13. Qabel ma tirrekluta aġent temporanju, l-AACC teżamina jekk il-kandidat ikollux xi interess personali bħal pereżempju li jfjikkell l-indipendenza tiegħu/tagħha jew kwalunkwe kunflitt ta' interess ieħor. Il-kandidat għandu jinforma lill-AACC, permezz ta' formola speċifika dwar kunflitt ta' interess attwali jew potenzjali. Jekk ikun meħtieġ, l-AACC għandha tieħu kull miżura xierqa;
14. L-Aġenzija tapplika regoli stretti ħafna dwar il-kunflitt ta' interess. Minħabba n-natura speċjali u speċifika tax-xogħol li jsir mill-ERA, il-Bord ta' Tmexxija adotta regoli speċifiċi ta' kunflitt ta' interess applikabbli għall-membri tal-persunal. Għal aktar informazzjoni, jekk jogħġbok irreferi għad-Deċiżjoni 199 tal-Bord ta' Tmexxija li Tadotta l-Qafas għal Imġiba Amministrattiva Tajba u l-Anness tagħha. L-applikanti jridu jikkonfermaw ir-rieda tagħhom li jikkonformaw ma' dawn ir-regoli fil-formola ta' applikazzjoni tagħhom;
15. Il-kandidati qatt ma għandhom jidhlu f'kuntatt mal-kumitat tal-għażla fir-rigward ta' dan ir-reklutaġġ, la b'mod dirett u lanqas indirett. L-AACC tirriżerva d-dritt li tiskwalifika lil kwalunkwe kandidat li jinjora din l-istruzzjoni.

SOMMARJU TAL-KUNDIZZJONIJIET TAL-IMPJIEG U TAL-BENEFIĊĠI

1. Is-salarji huma eżentati mit-taxxa nazzjonali, minflok titnaqqas taxxa għall-benefiċċju tal-Unjoni Ewropea fis-sors;

2. Intitolament għal liv annwali ta' jumejn għal kull xahar kalendarju flimkien ma' jiem addizzjonali għall-età u għall-grad, flimkien ma' jumejn u nofs għall-persunal espatrijat u minbarra dan medja ta' 16-il vaganza tal-ERA kull sena;

Skont is-sitwazzjoni personali u l-post ta' oriġini tal-individwu, il-membri tal-persunal jistgħu wkoll ikunu intitolati għal:

6. Benefiċċju tal-espatrijazzjoni jew ta' residenza barranija;

7. Benefiċċju tal-unità domestika;

<p>3. Taħriġ tekniku ġenerali u applikabbli flimkien ma' opportunitajiet ta' żvilupp professjonali;</p> <p>4. Skema tal-Pensjoni tal-UE (wara 10 snin ta' servizz);</p> <p>5. Reġim Komuni tal-Assigurazzjoni u tal-Mard tal-UE u kopertura tal-assigurazzjoni kontra l-aċċidenti u l-mard ikkaġunat mix-xogħol, il-qgħad u benefiċċju għall-invalidità u assigurazzjoni tal-ivvjagġar;</p>	<p>8. Benefiċċju tal-ulied dipendenti;</p> <p>9. Benefiċċju tal-edukazzjoni;</p> <p>10. Benefiċċju tal-installazzjoni u rimborż tal-ispejjeż tal garr;</p> <p>11. Benefiċċju temporanju għas-sussistenza ta' kuljum;</p> <p>12. Benefiċċji oħrajn (rimborż tal-ispejjeż tal-ivvjagġar malli tidhol għall-kariga, eċċ.)</p> <p>Għal aktar informazzjoni dwar il-kundizzjonijiet rispettivi, jekk jogħġbok ikkonsulta l-Anness VII tar-Regolamenti tal-Persunal (minn paġna 96 sa 110):</p> <p>https://eur-lex.europa.eu/legal-content/MT/TXT/?uri=CELEX%3A01962R0031-20210101&qid=1617798743617</p>
---	---

IMPENJI	
<p>Impenn biex ikunu promossi l-opportunitajiet indaqs:</p> <p>L-Aġenzja hija impjegatur ta' opportunitajiet indaqs u tkegġeg ħafna applikazzjonijiet mill-kandidati kollha li jissodisfaw il-kriterji ta' eliġibbiltà u tal-għażla mingħajr l-ebda distinzjoni, tkun xi tkun, fuq il-bażi ta' nazzjonalità, età, razza, konvinzjoni politika, filosofika jew reliġjuża, ġeneru jew orjentazzjoni sesswali u irrispettivament mid-diżabilitajiet, l-istat ċivili jew sitwazzjoni oħra tal-familja.</p>	<p>Proċedura ta' appell:</p> <p>Il-kandidati li jipparteċipaw fi proċedura tal-għażla jistgħu jitolbu feedback dwar il-prestazzjoni tagħhom fit-test bil-miktub, fit-testijiet addizzjonali u fl-intervisti. Kandidat li jhoss li l-proċedura ġiet implimentata b'mod żbaljat u/jew sar żball f'xi stadju tal-proċedura ta' valutazzjoni jista' jitlob li jsir rieżami tal-applikazzjoni tiegħu, u jista' jressaq ilment jew appell. Għal dan il-ghan, jista' jissottometti talba għal rieżami, mhux aktar tard minn 20 jum kalendarju minn meta jircievi l-email li tkun infurmatu bir-rifjut tal-applikazzjoni tiegħu/tagħha. It-talba għar-rieżami għandha tikkwota r-referenza tal-proċedura tal-għażla kkonċernata u għandha ssemmi b'mod ċar il-kriterju/kriterji ta' eliġibbiltà mitlub(in) sabiex jiġi/jiġu kkunsidrat(i) mill-ġdid kif ukoll ir-raġunijiet tat-talba għal rieżami.</p> <p>Din it-talba għandha tiġi indirizzata lill-President tal-kumitat tal-għażla billi tintuża l-kaxxa postali dedikata tal-Aġenzja (jobs@era.europa.eu). Il-kandidat għandu jiġi infurmat, fi żmien 15-il jum kalendarju wara l-wasla tat-talba tiegħu/tagħha, bid-deċizzjoni tal-Kumitat tal-Għażla dwar il-kwistjoni.</p>

PROĊEDURI TA' APPELL U TA' LMENTI	
<p>Jekk kandidat jaħseb li jkun ġie affettwat b'mod negattiv minn deċiżjoni partikolari, hu jista' jressaq ilment amministrattiv skont l-Artikolu 90(2) tar-Regolamenti tal-Persunal għall-Uffiċjali u l-Kundizzjonijiet tal-impjeg ta' agenti oħra tal-Unjoni Ewropea, fl-indirizz li ġej:</p> <p>The Executive Director of the European Union Agency for Railways 120, rue Marc Lefrancq FR - 59300 Valenciennes</p> <p>L-ilment irid jitressaq fi żmien 3 xhur minn meta l-kandidat jiġi nnotifikat bl-att li affettwah/a b'mod negattiv.</p> <p>Jekk l-ilment jiġi rifjutat, il-kandidat jista' jiftaħ kawża skont l-Artikolu 270 tat-Trattat dwar il-Funzjonament tal-Unjoni Ewropea u l-Artikolu 91 tar-Regolamenti tal-Persunal għall-Uffiċjali tal-Komunitajiet Ewropej u l-Kundizzjonijiet tal-impjeg Applikabbli għall-Aġenti l-Oħra tal-Komunitajiet Ewropej quddiem:</p> <p>Il-Qorti Ġenerali tal-Unjoni Ewropea http://curia.europa.eu/</p> <p>Jekk jogħġbok innota li l-AACC ma għandhiex is-setgħa li temenda d-deċiżjonijiet ta' Kumitat tal-Għażla. Il-Qorti affermat b'konsistenza li d-diskrezzjoni wiesgħa li jgawdi minnha l-Kumitat tal-Għażla mhijiex soġġetta għal rieżami mill-Qorti sakemm ma jsirx ksur ta' regoli li jirregolaw il-proċeduri tal-Kumitati tal-Għażla.</p>	<p>Huwa wkoll possibbli li wieħed jipprezenta lment quddiem l-Ombudsman Ewropew skont l-Artikolu 228(1) tat-Trattat dwar il-Funzjonament tal-Unjoni Ewropea u skont il-kundizzjonijiet stipulati fid-Deċiżjoni tal-Parlament Ewropew tad-9 ta' Marzu 1994 dwar ir-regolamenti u l-kundizzjonijiet ġenerali li jirregolaw il-qadi tad-dmirijiet tal-Ombudsman, ippublikati f'Il-Ġurnal Uffiċjali tal-Unjoni Ewropea L 113 tal-4 ta' Mejju 1994:</p> <p>European Ombudsman 1, Avenue du Président Robert Schuman – CS 30403 FR - 67001 Strasbourg Cedex http://www.ombudsman.europa.eu</p> <p>Jekk jogħġbok innota li l-ilmenti mressqa quddiem l-Ombudsman ma għandhom l-ebda effett sospensiv fuq il-perjodu stabbilit fl-Artikoli 90(2) u 91 tar-Regolamenti tal-Persunal għall-Uffiċjali tal-Unjoni Ewropea għat-tressiq, rispettivament, ta' lment jew appell quddiem il-Qorti Ġenerali tal-Unjoni Ewropea skont l-Artikolu 270 tat-Trattat dwar il-Funzjonament tal-Unjoni Ewropea</p>

PROTEZZJONI TAD-DATA	
<p>L-għan tal-ipproċessar tad-<i>data</i> li inti tissottometti huwa li tiġġestixxi l-applikazzjoni tiegħek fid-dawl tal-possibilità ta' għażla minn qabel u reklutaġġ fl-Aġenzija.</p> <p>L-informazzjoni personali li nitolbu minghandek se tiġi pproċessata b'konformità mar-Regolament (UE) 2018/1725 tal-Parlament Ewropew u tal-Kunsill tat-23 ta' Ottubru 2018 dwar il-protezzjoni ta' persuni fiżiċi fir-rigward tal-ipproċessar ta' <i>data</i> personali mill-istituzzjonijiet, korpi, uffiċċji u aġenziji tal-Unjoni u dwar il-moviment liberu ta' tali <i>data</i>, u li jhassar ir-Regolament (KE) Nru 45/2001 u d-Deċiżjoni Nru 1247/2002/KE.</p>	<p>Għal aktar informazzjoni, jekk jogħġbok ikkonsulta:</p> <p><u>Dikjarazzjoni dwar il-Privatezza - Għażla u reklutaġġ tal-Persunal tal-Aġenzija (TA, CA, ENS u apprendisti)</u></p>